

Samdráttur: Youth in Europe – úrslitini úr Klaksvík 2017

Ungdómur í Klaksvík tók lut í kanningini fyrstu ferð í 2014, og tey úrslitini vóru klár í 2015. Sostatt ber nú til at samanbera úrslitini frá 2015 við 2017, umframt at úrslitini úr Klaksvík kunnu samanberast við miðalúrslitini úr hinum luttakandi býunum.

9. floksnæmingar vóru við í kanningini í Klaksvík, luttakararnir eru 60 í tali – 29 dreingir og 31 gentur.

Í kanningini hava næmingarnir dulnevnt svarað spurningum um eitt nú royking, rúsdrekka og rúsevni, umframt spurningum um sosialar faktorar, sum til dømis frítíðarvirksemi, samband við foreldur, vinfólk og trivnað í skúlanum.

Niðanfyri er samdráttur av úrslitunum úr Klaksvík 2017. Øll úrslitini verða lögð á heimasíðuna www.klaksvik.fo.

Royking og tubakk (talvur 1-5)

Stórur bati er at hóma í mun til roykivanar fyri tveimum árum síðan. Í 2015 royktu samanlagt 12,8% av næmingunum dagliga, og í 2017 roykja 8,8% av næmingunum dagliga. Hjá dreingjum er minkingin serliga stór - heili 9,9% (24,2% av dreingjum royktu dagliga í 2015 í mun til 14,3% í 2017). Í 2015 royktu munandi fleiri dreingir í Klaksvík, enn miðaltalið fyri hinar býirnar, og hesin munur er snøgt sagt horvin í 2017, umframt at samanlagda nøgðin av roykjarum í Klaksvík er væl lægri enn miðal fyri allar býirnar.




Figure 1. Daily smoking. Percentage of 15 – 16 year old students in the participating cites, by gender.




Figure 1. Daily smoking. Percentage of 15 – 16 years students in the participating cites, by gender.

Rúsdrekka (talvur 6-9)

Talið fyri, hvussu nógvir næmingar hava roynt rúsdrekka í lívinum, er munandi lægri í Klaksvík enn miðal fyri allar býirnar. Meðan 80,8% av næmingunum í øllum býunum hava roynt rúsdrekka minst eina ferð, hava 56,9% av næmingunum roynt rúsdrekka. Altso er tað nærum helvtin av øllum næmingunum í Klaksvík, sum ongantið hevur smakkað rúsdrekka.

Síðan er eisini kannað, hvussu nógvir av næmingunum hava verið fullir eina ferð ella meir í lívinum, og har er talið í Klaksvík eisini væl undir miðal. Hesir báðir faktorarnir eru ikki stórvegis broyttir frá 2015 til 2017.

Men tá hugt verður eftir, hvussu nógv hava verið full eina ferð ella meir seinastu 30 dagarnar, eru dreingirnir í Klaksvík omanfyri miðal, meðan samlaða talið fyri Klaksvík er beint undir miðal, og her sæst somuleiðis stórus vøkstur frá 2015 til 2017.




Figure 8. Drunk once or more often in last 30 days. Percentage of 15 – 16 year old students in the participating cities, by gender.




Figure 8. Drunk once or more often in last 30 days. Percentage of 15 – 16 year old students in the participating cities, by gender.

Rúsevni (talvur 10-19)

Kanningin vísir greitt, at nógv flestu næmingarnir ongantíð hava roynt rúsevni, og á øllum talvum eru froyrsku næmingarnir langt niðanfyrir miðal í mun til hinar býirnar. Størsta broytingin millum 2015 og 2017 er í mun til sissandi evni og soviheilivág, har 8,8% av næmingunum nú siga seg hava roynt slík evni eina ferð ella meir í lívinum. Eisini er talið á dreingjum, sum hava roynt cannabis vaksið úr 0 til 7,1% frá 2015 til 2017, men samlaða talið fyri Klaksvík er har 3,5% í mun til miðaltalið fyri allar býirnar, sum er 19,4%. Samstundis vísir kanningin eisini, at 97% av næmingunum í Klaksvík ongantíð hava roynt cannabis.

Samband við foreldur (talvur 20-23)

Samanumtikið hava næmingarnir gott samband við foreldur síni, tey meta seg hava lætta atgongd til umsorgan, hjálp og ráðgeving frá foreldrum – bert 5% halda tað vera torført at fáa umsorgan frá foreldrunum, og harumframt brúka tey meira tíð saman við foreldrunum gerandisdagar, enn miðal fyri allar býirnar. Tølini eru ikki nógv broytt millum 2015 og 2017, og í báðum førum kann staðfestast, at sambandið millum tey ungu og foreldrini sum heild er gott.




Figure 20. How easy or hard would it be for you to receive the following from your parents...? Percentage of 15 – 16 year old students in the participating cities that say it would be rather or very difficult.




Figure 20. How easy or hard would it be for you to receive the following from your parents...? Percentage of 15 – 16 year old students in the participating cities that say it would be rather or very difficult.

G.G: Næmingarnir eru her spurdir, í hvønn mun, teir halda tað vera torført at fáa ymsu tingini frá foreldrunum.

Samanumtikið hava næmingarnir á leið sama samband við vinfólk, sum miðal er fyri allar býirnar, og tølini eru ikki stórvegis broytt frá 2015 til 2017.

Ítróttur og skipað frítíðarvirksemi (talvur 36-42)

Í mun til 2015 ganga næmingarnir eitt lítið sindur minni til ítrótt, men framvegis eru teir meira ítróttaliga virknir, enn miðal er fyri allar býrnar. Kanningin vísir, at á leið ein triðingur næstan ongantíð tekur lut í ítróttaligum virksemi, ímeðan helvtin av næmingunum eru virknir 3-6 ferðir um vikuna.

2015

Sports and aerobic activities




Figure 40. How often do you engage in sports in a sports club/team? Percentage of 15 – 16 year old students in the participating cities.

2017

Sports and aerobic activities




Figure 36. How often do you engage in sports in a sports club/team? Percentage of 15 – 16 year old students in the participating cities.

Í mun til annað skipað frítíðarvirksemi eru tøluni minkað nakað frá 2015 til 2017. Í 2015 svaraði ein fjórðingur av næmingunum, at teir næstan ongantíð taka lut í skipaðum frítíðarvirksemi (ítróttur ikki íroknað), meðan næstan helvtin svarar tað sama í 2017. Samstundis er talið á teimum, ið ganga til skipað frítíðarvirksemið fleiri enn trýggjar ferðir um vikuna, minkað nakað.

2015

Organized or extracurricular activities




Figure 42. Do you take part in any organized recreational or extracurricular activities? Percentage of 15 – 16 year old students in the participating cities.

2017

Organized or extracurricular activities




Figure 38. Do you take part in any organized recreational or extracurricular activities? Percentage of 15 – 16 year old students in the participating cities.

Trivnaður í skúlanum (talvur 43-51)

Sum heild trívast næmingarnir í nógv minni mun enn miðal fyri allar býrnar. Av dreingjunum svara 38%, at teir næstan altíð ella ofta halda skúlan vera meiningsleysan, meðan miðaltøluni fyri allar býrnar eru munandi lægri. Harafturat svarar næstan ein triðingur av øllum næmingunum, at tey næstan altíð ella ofta kenna seg illa í skúlanum, og 22% svara, at tey kenna seg illa í skúlanum við hvørt. Munurin millum næmingarnar í Klaksvík og miðal fyri hinar býrnar var eisini til staðar í 2015, men hann er vaksin “skeiva” vegin frá 2015 til 2017. Sambandið millum næmingar og lærarar er eisini verri enn miðal fyri allar býrnar.

Well-being in school




Figure 43. How well do the following statements apply to you? I find the school studies pointless. Percentage of 15 – 16 year old students in the participating cities, by gender.




Figure 44. How well do the following statements apply to you? I feel bad at school. Percentage of 15 – 16 year old students in the participating cities, by gender.




Figure 45. How well do the following statements apply to you? I get on badly with the teachers. Percentage of 15 – 16 year old students in the participating cities, by gender.